

وَصَّحُلُونَ وَلَا يَتْلُونَ ﴿۶۰﴾

وَأَنْتُمْ سَمِيدُونَ ﴿۶۱﴾

فَاعْبُدُوا لِلَّهِ وَاعْبُدُوا الْعِبَادَةَ ﴿۶۲﴾

اور بس رہے ہو؟ روتے نہیں؟ (۶۰)

(بلکہ) تم کھیل رہے ہو۔ (۶۱)

اب اللہ کے سامنے سجدے کرو اور (اسی کی) عبادت کرو۔^(۱) (۶۲)

الْقَمَر

سورہ قمر کی ہے اور اس میں پچپن آیتیں اور تین رکوع ہیں۔

سُورَةُ الْقَمَرِ

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

بِسْمِ اللَّهِ الرَّحْمَنِ الرَّحِيمِ

قیامت قریب آگئی^(۲) اور چاند چھٹ گیا۔^(۳) (۱)

إِقْرَبَتِ السَّاعَةُ وَالنَّشْأَةُ الْقَوْمِ ﴿۱﴾

کوئی بات ہے نہ استنزاؤ تکذیب والی۔

(۱) یہ مشرکین اور مکذبین کی توبیح کے لیے حکم دیا۔ یعنی جب ان کا معاملہ یہ ہے کہ وہ قرآن کو ماننے کے بجائے، اس کا استنزاؤ و استخفاف کرتے ہیں اور ہمارے پیغمبر کے وعظ و نصیحت کا کوئی اثر ان پر نہیں ہو رہا ہے، تو اے مسلمانو! تم اللہ کی بارگاہ میں جھک کر اور اس کی عبادت و اطاعت کا مظاہرہ کر کے قرآن کی تعظیم و توقیر کا اہتمام کرو۔ چنانچہ اس حکم کی تعمیل میں نبی صلی اللہ علیہ وسلم نے اور صحابہ نے سجدہ کیا، حتیٰ کہ اس وقت مجلس میں موجود کفار نے بھی سجدہ کیا۔ جیسا کہ احادیث میں ہے۔

☆ یہ بھی ان سورتوں میں سے ہے جنہیں رسول اللہ صلی اللہ علیہ وسلم نماز عید میں پڑھا کرتے تھے۔ کَمَا مَرَّ.

(۲) ایک توبہ اعتبار اس زمانے کے جو گزر گیا، کیونکہ جو باقی ہے، وہ تھوڑا ہے۔ دوسرے ہر آنے والی چیز قریب ہی ہے۔ چنانچہ نبی صلی اللہ علیہ وسلم نے بھی اپنی بابت فرمایا کہ میرا وجود قیامت سے متصل ہے، یعنی میرے اور قیامت کے درمیان کوئی نبی نہیں آئے گا۔

(۳) یہ وہ معجزہ ہے جو اہل مکہ کے مطالبے پر دکھایا گیا، چاند کے دو ٹکڑے ہو گئے حتیٰ کہ لوگوں نے حرا پہاڑ کو اس کے درمیان دیکھا۔ یعنی اس کا ایک ٹکڑا پہاڑ کے اس طرف اور ایک ٹکڑا اس طرف ہو گیا۔ (صحیح بخاری، کتاب مناقب الأنصار، باب انشقاق القمر و تفسیر سورة اقتربت الساعة۔ و صحیح مسلم کتاب صفة القيامة، باب انشقاق القمر) جمہور سلف و خلف کا یہی مسلک ہے (فتح القدیر) امام ابن کثیر لکھتے ہیں ”علا کے درمیان یہ بات متفق علیہ ہے کہ انشقاق قمر نبی صلی اللہ علیہ وسلم کے زمانے میں ہوا اور یہ آپ ﷺ کے واضح معجزات میں سے ہے، صحیح سند سے ثابت احادیث متواترہ اس پر دلالت کرتی ہیں۔“

وَأَنْ يَرَوْا آيَةً يُعَرِّضُوا وَيُعَظِّمُوا مَا يُشْرِكُونَ ①

یہ اگر کوئی معجزہ دیکھتے ہیں تو منہ پھیر لیتے ہیں اور کہہ دیتے ہیں کہ یہ پہلے سے چلا آتا ہوا جادو ہے۔^(۱)

وَكَذَّبُوا وَابْتَعُوا أَهْوَاءَهُمْ وَكَلَّأُوا أَمْوَالَهُمْ بَعْدَ إِذْ أُوتُوا بِهَا ②

انہوں نے جھٹلایا اور اپنی خواہشوں کی پیروی کی اور ہر کام ٹھہرے ہوئے وقت پر مقرر ہے۔^(۲)

وَلَقَدْ جَاءَهُمْ مِنَ الْآيَاتِ مَا يُبْهِمُ أَعْيُنَهُمْ ③

یقیناً ان کے پاس وہ خبریں آچکی ہیں جن میں ڈانٹ ڈپٹ (کی نصیحت) ہے۔^(۳)

حِكْمَةً بِالْعَبَاةِ فَمَا تَغْنُمُ الثَّوَابُ ④

اور کامل عقل کی بات ہے^(۴) لیکن ان ڈراؤنی باتوں نے بھی کچھ فائدہ نہ دیا۔^(۵)

فَتَوَلَّوْا عَنْهُمْ يَوْمَ يَدْعُ الدَّاعِيَ إِلَىٰ أَهْلِهِ مُتَمَكِّرًا ⑤

پس (اے نبی) تم ان سے اعراض کرو جس دن ایک پکارنے والا ناگوار چیز کی طرف پکارے گا۔^(۶)

مُتَمَكِّرًا أَبْصَارُهُمْ يَتَرَفُّونَ مِنَ الْحَبَابِ بِمَا كَانُوا بِهِ لَا يَعْقِلُونَ ⑥

یہ جھکی آنکھوں قبروں سے اس طرح نکل کھڑے ہوں

(۱) یعنی قریش نے ایمان لانے کے بجائے، اسے جادو قرار دے کر اپنے اعراض کی روش برقرار رکھی۔

(۲) یہ کفار کہہ کی تکذیب اور اتباع اہوا کی تردید و بطلان کے لیے فرمایا کہ ہر کام کی ایک غایت اور انتہا ہے، وہ کام اچھا ہو یا برا۔ یعنی بالآخر اس کا نتیجہ نکلے گا، اچھے کام کا نتیجہ اچھا اور برے کام کا برا۔ اس نتیجے کا ظہور دنیا میں بھی ہو سکتا ہے اگر اللہ کی مشیت مقتضی ہو، ورنہ آخرت میں تو یقینی ہے۔

(۳) یعنی گزشتہ امتوں کی ہلاکت کی، جب انہوں نے تکذیب کی۔

(۴) یعنی ان میں عبرت و نصیحت کے پہلو ہیں، کوئی ان سے سبق حاصل کر کے شرک و معصیت سے بچنا چاہے تو بیخ سکتا ہے۔ مُزْدَجَرًا اصل میں مُزْتَجِرٌ ہے ذَجْرٌ سے مصدر میسی۔

(۵) یعنی ایسی بات جو تباہی سے بچھرنے والی ہے یا یہ قرآن حکمت بالغہ ہے جس میں کوئی نقص یا خلل نہیں ہے۔ یا اللہ تعالیٰ جس کو ہدایت دے اور اس کو گمراہ کرے، اس میں بڑی حکمت ہے جس کو وہی جانتا ہے۔

(۶) یعنی جس کے لیے اللہ نے شقاوت لکھ دی ہے اور اس کے دل پر مر لگادی ہے، اس کو پیغمبروں کا ڈراوا کیا فائدہ پہنچا سکتا ہے؟ اس کے لیے تو ﴿سَوَاءٌ عَلَيْهِمْ أُنذِرْتَهُمْ أَمْ لَمْ تُنذِرْهُمْ﴾ والی بات ہے۔ تقریباً اسی مفہوم کی یہ آیت ہے۔

﴿قُلْ فَلِلَّهِ الْحُكْمُ الْبَالِغَةُ فَلَوْ شَاءَ لَهَدَاكُمْ أَجْمَعِينَ﴾ (الانعام: ۱۳۹)

(۷) یوم سے پہلے اذکر مخزوف ہے، یعنی اس دن کو یاد کرو۔ نُكِرٌ نہایت ہولناک اور دہشت ناک مراد میدان مشر اور موقف حساب کے اہوال اور آزمائشیں ہیں۔

گے کہ گویا وہ پھیلا ہوا مڈی دل ہے۔^(۷)
 پکارنے والے کی طرف دوڑتے ہوں گے^(۸) اور کافر
 کہیں گے یہ دن تو بہت سخت ہے۔^(۸)
 ان سے پہلے قوم نوح نے بھی ہمارے بندے کو جھٹلایا تھا
 اور دیوانہ بنا کر جھڑک دیا گیا تھا۔^(۹)
 پس اس نے اپنے رب سے دعا کی کہ میں بے بس ہوں تو
 میری مدد کر۔^(۱۰)
 پس ہم نے آسمان کے دروازوں کو زور کے مینہ سے
 کھول دیا۔^(۱۱)
 اور زمین سے چشموں کو جاری کر دیا پس اس کام کے لئے
 جو مقدر کیا گیا تھا (دونوں) پانی جمع ہو گئے۔^(۱۲)
 اور ہم نے اسے تختوں اور کیلوں والی (کشتی) پر سوار کر
 لیا۔^(۱۳)
 جو ہماری آنکھوں کے سامنے چل رہی تھی۔ بدلہ اس کی
 طرف سے جس کا کفر کیا گیا تھا۔^(۱۴)

مُهْطِعِينَ إِلَى الدَّاعِ يَقُولُ الْكٰفِرُونَ هٰذَا يَوْمٌ عَرَضٌ ۝

كَذٰبَتْ قَبْلَهُمْ قَوْمُ نُوحٍ كَآذِ ابْنِ اٰدَمَ اٰتٰوْا
 بَعْنُوْنَ وَاذْذٰجِرَ ۝

فَدَعَا رَبَّ اٰتٰى مَغْلُوْبًا فَانصُرْ ۝

فَفَتَحْنَا الْاَبْوَابَ السَّمٰوٰتِ مَاءً مُّنْهَرٍ ۝

وَوَجَعْنَا الْاَرْضَ عُرُوْسًا فَالْتَقٰى الْمٰءُ عَلَى اٰرْقَمٍ قُدْرَ ۝

وَصَلٰنٰهُ عَلَى ذٰلِكَ الْاَوَامِرِ وَاذْذٰجِرَ ۝

تَجَرَّوْا بِمٰعِيْنٰا بِرَاٰدِيْنٍ كٰنَ كٰفِرًا ۝

(۱) یعنی قبروں سے نکل کر وہ اس طرح پھیلیں گے اور موقف حساب کی طرف اس طرح نہایت تیزی سے جائیں گے، گویا مڈی دل ہے جو آنا فانا فضائے بسط میں پھیل جاتا ہے۔

(۲) مُهْطِعِينَ، مُسْرِعِينَ، دوڑیں گے، پیچھے نہیں رہیں گے۔

(۳) وَاذْذٰجِرَ وَاذْذٰجِرَ ہے، یعنی قوم نوح نے نوح علیہ السلام کی مکرہیب ہی نہیں کی، بلکہ انہیں جھڑکا اور ڈرا یا دھمکایا بھی۔ جیسے دوسرے مقام پر فرمایا ﴿لٰكِنَّ كَفْرًا تَدْعُوْهُ لِيَتَّكِفُوْا مِنَ الْمَرْجُوْمِيْنَ﴾ (الشعراء: ۱۱۲) ”اے نوح! اگر تو باز نہ آیا تو تجھے سنگسار کر دیا جائے گا۔“

(۴) مُنْهَرٍ، بمعنی کثیرا زور دار ہمنر، صَبَّ (بننے) کے معنی میں آتا ہے۔ کہتے ہیں کہ چالیس دن تک مسلسل خوب زور سے پانی برستا رہا۔

(۵) یعنی آسمان اور زمین کے پانی نے مل کر وہ کام پورا کر دیا جو قضا و قدر میں لکھ دیا گیا تھا یعنی طوفان بن کر سب کو غرق کر دیا۔

(۶) دُسْرَ دَسَارَ کی جمع، وہ رسیاں، جن سے کشتی کے تختے باندھے گئے، یا وہ کیلیں اور مٹھیں جن سے کشتی کو جوڑا گیا۔

وَلَقَدْ كَرَّمْنَا آيَةَ قَهْلٍ مِنْ مَثَلِكُمْ ⑩

اور بیشک ہم نے اس واقعہ کو نشانی بنا کر^(۱) باقی رکھا پس کوئی ہے نصیحت حاصل کرنے والا۔^(۲) (۱۵)

فَكَيْفَ كَانَ عَدَابِي وَنُذِرِ ⑪

بتاؤ میرا عذاب اور میری ڈرانے والی باتیں کیسی رہیں؟ (۱۶)

وَلَقَدْ يَمَنَّا بِالْقُرْآنِ لَلَّذِي كُتِبَ مِنْ مَثَلِكُمْ ⑫

اور بیشک ہم نے قرآن کو سمجھنے کے لیے آسان کر دیا ہے^(۳) پس کیا کوئی نصیحت حاصل کرنے والا ہے؟ (۱۷)

كَذَّبَتْ عَادٌ فَكَيْفَ كَانَ عَدَابِي وَنُذِرِ ⑬

قوم عاد نے بھی جھٹلایا پس کیسا ہوا میرا عذاب اور میری ڈرانے والی باتیں۔ (۱۸)

إِنَّا أَرْسَلْنَا عَلَيْكُمْ رِجَاعَ صِرَافِي يَوْمَ نُحَيْسٍ مُسْتَمِرًّا ⑭

ہم نے ان پر تیز و تند مسلسل چلنے والی ہوا، ایک پیہم منحوس دن میں بھیج دی۔^(۴) (۱۹)

(۱) تَرَكْنَاهَا فِي ضَمِيرٍ كَارِحٍ سَفِينَةٍ هِيَ - يَافِعْلَةٌ. یعنی تَرَكْنَا هَذِهِ الْفِعْلَةَ الَّتِي فَعَلْنَاهَا بِهِمْ عِبْرَةً وَمَوْعِظَةً (فتح القدير)

(۲) مَثَلِكُمْ اصل میں مُذَكِّبٌ ہے۔ تاکو وال سے بدل دیا گیا اور ذال معممہ کو وال بنا کر، وال کا وال میں ادغام کر دیا گیا۔ معنی ہیں عبرت پکڑنے اور نصیحت حاصل کرنے والا۔ (فتح القدير)

(۳) یعنی اس کے مطالب و معافی کو سمجھنا اس سے عبرت و نصیحت حاصل کرنا اور اسے زبانی یاد کرنا ہم نے آسان کر دیا ہے۔ چنانچہ یہ واقعہ ہے کہ قرآن کریم اعجاز و بلاغت کے اعتبار سے نہایت اونچے درجے کی کتاب ہونے کے باوجود کوئی شخص تھوڑی سی توجہ دے تو وہ عربی گرامر اور معانی و بلاغت کی کتابیں پڑھے بغیر بھی اسے آسانی سے سمجھ لیتا ہے، اسی طرح یہ دنیا کی واحد کتاب ہے، جو لفظ بہ لفظ یاد کر لی جاتی ہے ورنہ چھوٹی سی چھوٹی کتاب کو بھی اس طرح یاد کر لینا اور اسے یاد رکھنا نہایت مشکل ہے۔ اور انسان اگر اپنے قلب و ذہن کے در پیچے وارکھ کر اسے عبرت کی آنکھوں سے پڑھے، نصیحت کے کانوں سے سنے اور سمجھنے والے دل سے اس پر غور کرے تو دنیا و آخرت کی سعادت کے دروازے اس کے لیے کھل جاتے ہیں اور یہ اس کے قلب و دماغ کی گہرائیوں میں اتر کر کفر و معصیت کی تمام آلودگیوں کو صاف کر دیتی ہے۔

(۴) کہتے ہیں یہ بدھ کی شام تھی، جب اس تند، بخ اور شاں شاں کرتی ہوئی ہوا کا آغاز ہوا، پھر مسلسل ۷ راتیں اور ۸ دن چلتی رہی۔ یہ ہوا گھروں اور قلعوں میں بند انسانوں کو بھی وہاں سے اٹھاتی اور اس طرح زور سے انہیں زمین پر پٹختی کہ ان کے سران کے دھڑوں سے الگ ہو جاتے۔ یہ دن ان کے لیے عذاب کے اعتبار سے منحوس ثابت ہوا۔ اس کا یہ مطلب نہیں ہے کہ بدھ کے دن میں یا کسی اور دن میں نحوست ہے، جیسا کہ بعض لوگ سمجھتے ہیں۔ مُسْتَمِرًّا کا مطلب یہ عذاب اس وقت تک جاری رہا جب تک سب ہلاک نہیں ہو گئے۔

تَذَرُ النَّاسَ كَمَا لَهُمْ آعْجَازٌ نَحْلٌ مُنْتَعِبٍ ①

فَلَيْفَ كَانَ عَدَابِي وَنُذْرٍ ②

وَلَعَدُ يُسْرِنَا الْفَرَانَ لِلَّذِي قَهْلُ مِنْ مُنْذَرِكِ ③

كَذَّبَتْ ثَمُودُ بِالنُّذُرِ ④

فَقَالُوا أَبْتْرَأُ مِمَّا وَوَلَدْنَا لِحَدِثِ الْغَيْبِ أَتَأْتُوا الْقِبْلَ وَنَسْعُرِ ⑤

بِالْبِقَاعِ الَّذِينَ كَفَرُوا بَيْنَ يَدَيْهِمْ هُوكَ الْإِبْرَةِ ⑥

سَيَعْمُونَ غَدًا مِنَ الْكَذِّبِ الْكَاثِرِ ⑦

إِنَّا مُرْسِلُونَ السَّمَاءَ قَارِعَةً فَتُمْرَهُمْ وَأَصْطَبِرُ ⑧

جو لوگوں کو اٹھا اٹھا کر دے پختی تھی، گویا کہ وہ جڑ سے کٹے ہوئے کھجور کے تنے ہیں۔^(۱) (۲۰)

پس کیسی رہی میری سزا اور میرا ڈرانا؟^(۲) یقیناً ہم نے قرآن کو نصیحت کے لیے آسان کر دیا ہے، پس کیا ہے کوئی نصیحت حاصل کرنے والا؟^(۳) (۲۲)

قوم ثمود نے ڈرانے والوں کو جھٹلایا۔^(۴) اور کہنے لگے کیا ہمیں میں سے ایک شخص کی ہم فرمائیداری کرنے لگیں؟ تب تو ہم یقیناً غلطی اور دیوانگی میں پڑے ہوئے ہوں گے۔^(۵) (۲۳)

کیا ہمارے سب کے درمیان صرف اسی پر وحی اتاری گئی؟ نہیں بلکہ وہ جھوٹا شیخی خور ہے۔^(۶) (۲۵)

اب سب جان لیں گے کل کو کہ کون جھوٹا اور شیخی خور تھا؟^(۷) (۲۶)

بیشک ہم ان کی آزمائش کے لیے اونٹنی بھیجیں گے۔^(۸)

(۱) یہ درازی قد کے ساتھ ان کی بے بسی اور لاچارگی کا بھی اظہار ہے کہ عذاب الہی کے سامنے وہ کچھ نہ کر سکے دران حالیکہ انہیں اپنی قوت و طاقت پر بڑا گھمنڈ تھا۔ آعْجَازُ، عَجَزُ کی جمع ہے، جو کسی چیز کے پچھلے حصے کو کہتے ہیں۔ مُنْتَعِبٌ، اپنی جڑ سے اکھڑ جانے اور کٹ جانے والا۔ یعنی کھجور کے ان تنوں کی طرح، جو اپنی جڑ سے اکھڑا اور کٹ چکے ہوں، ان کے لاشے زمین پر پڑے ہوئے تھے۔

(۲) یعنی ایک بشر کو رسول مان لینا، ان کے نزدیک گمراہی اور دیوانگی تھی۔ سَعُرٌ، سَعِيرٌ کی جمع ہے، آگ کی لپٹ۔ یہاں اس کو دیوانگی یا شدت و عذاب کے مفہوم میں استعمال کیا گیا ہے۔

(۳) اَسْرٌ، بمعنی مُتَكَبِّرٌ، یا کذب میں حد سے تجاوز کرنے والا، یعنی اس نے جھوٹ بھی بولا ہے تو بہت بڑا۔ کہ مجھ پر وحی آتی ہے۔ بھلا ہم میں سے صرف اسی ایک پر وحی آئی تھی؟ یا اس ذریعے سے ہم پر اپنی بڑائی جتنا اس کا مقصود ہے۔

(۴) یہ خود پیغمبر پر الزام تراشی کرنے والے۔ یا حضرت صالح علیہ السلام؟ جن کو اللہ نے وحی و رسالت سے نوازا۔ غَدًا یعنی کل سے مراد قیامت کا دن ہے یا دنیا میں ان کے لیے عذاب کا مقررہ دن۔

(۵) کہ یہ ایمان لاتے ہیں یا نہیں؟ یہ وہی اونٹنی ہے جو اللہ نے خود ان کے کتنے پر پتھر کی ایک چٹان سے ظاہر فرمائی تھی۔

پس (اے صالح) تو ان کا منتظر رہ اور صبر کر۔^(۱) (۲۷)
 ہاں انہیں خبر کر دے کہ پانی ان میں تقسیم شدہ ہے،^(۲) ہر
 ایک اپنی باری پر حاضر ہو گا۔^(۳) (۲۸)
 انہوں نے اپنے ساتھی کو آواز دی^(۴) جس نے (اونٹنی
 پر) وار کیا^(۵) اور (اس کی) کوچیں کٹ دیں۔ (۲۹)
 پس کیوں کر ہوا میرا عذاب اور میرا ڈرانا۔ (۳۰)
 ہم نے ان پر ایک چیخ بھیجی پس ایسے ہو گئے جیسے باڑ
 بنانے والے کی روندی ہوئی گھاس۔^(۶) (۳۱)
 اور ہم نے نصیحت کے لیے قرآن کو آسان کر دیا ہے پس
 کیا ہے کوئی جو نصیحت قبول کرے۔ (۳۲)
 قوم لوط نے بھی ڈرانے والوں کی تکذیب کی۔ (۳۳)
 بیشک ہم نے ان پر پتھر برسائے والی ہوا بھیجی^(۷) سوائے

وَيَذَّبُهُمُ إِنَّ الْمَاءَ وَسَمَاءُ بَيْنَهُمْ كُلُّ شَرْبٍ مُّخْتَصَرٌ ۝

فَنَادُوا صَاحِبَهُمْ فَتَعَاطَى فَعَقَرَ ۝

كَلَيْفَ كَانَ عَذَابِي وَنُذُرِ ۝

إِنَّا أَرْسَلْنَا عَلَيْهِمْ صَيْحَةً وَاحِدَةً فَكَانُوا

كَهَيْبَةِ الْمُجَنَّبِ ۝

وَلَقَدْ يَتْرَبْنَا الْقُرْآنَ لِلذِّكْرِ فَهَلْ مِنْ مُّكْذِبٍ ۝

كَلَّا بَتَّ قَوْمٌ فَتُومُوا بِالذُّبْرِ ۝

إِنَّا أَرْسَلْنَا عَلَيْهِمْ حَالِيبًا إِلَّا لَؤُوسًا بَجَبَةً يُسْحَرُونَ ۝

(۱) یعنی دیکھ کہ یہ اپنے وعدے کے مطابق ایمان کا راستہ اپناتے ہیں یا نہیں؟ اور ان کی ایذاؤں پر صبر کر۔

(۲) یعنی ایک دن اونٹنی کے پانی پینے کے لیے اور ایک دن قوم کے پانی پینے کے لیے۔

(۳) مطلب ہے ہر ایک کا حصہ اس کے ساتھ ہی خاص ہے جو اپنی اپنی باری پر حاضر ہو کر وصول کرے دوسرا اس روز نہ آئے شُرْبٌ، حصہ آب۔

(۴) یعنی جس کو انہوں نے اونٹنی کو قتل کرنے کے لیے آمادہ کیا تھا، جس کا نام قدار بن سالف بتلایا جاتا ہے، اس کو پکارا کہ وہ اپنا کام کرے۔

(۵) یا تلوار یا اونٹنی کو پکڑا اور اس کی ٹانگیں کٹ دیں اور پھر اسے ذبح کر دیا۔ بعض نے فَتَعَاطَى کے معنی فَجَسَسَ کیے ہیں، پس اس نے جسارت کی۔

(۶) حَظِيْرَةٌ، بمعنی مَحْظُوْرَةٌ، باڑ جو خشک جھاڑیوں اور لکڑیوں سے جانوروں کی حفاظت کے لیے بنائی جاتی ہے۔ مُخْتَصِرٌ، اسم فاعل ہے صَاحِبِ النَّحْطِيْرَةِ - هَشِيْمٌ، خشک گھاس یا کٹی ہوئی خشک کھیتی یعنی جس طرح ایک باڑ بنانے والے کی خشک لکڑیاں اور جھاڑیاں مسلسل روندے جانے کی وجہ سے چورا چورا ہو جاتی ہیں وہ بھی اس باڑ کی مانند ہمارے عذاب سے چورا ہو گئے۔

(۷) یعنی ایسی ہوا بھیجی جو ان کو کنکریاں مارتی تھی۔ یعنی ان کی ہتیبوں کو ان پر ٹاندا دیا گیا، اس طرح کہ ان کا اوپر والا حصہ نیچے اور نیچے والا حصہ اوپر، اس کے بعد ان پر کھنگر پتھروں کی بارش ہوئی جیسا کہ سورہ ہود وغیرہ میں تفصیل گزری۔

لوط (علیہ السلام) کے گھر والوں کے، انہیں ہم نے سحر کے وقت نجات دے دی۔^(۱) (۳۳)

اپنے احسان سے^(۲) ہر ہر شکر گزار کو ہم اسی طرح بدلہ دیتے ہیں۔ (۳۵)

یقیناً (لوط علیہ السلام) نے انہیں ہماری پکڑ سے ڈرایا^(۳) تھا لیکن انہوں نے ڈرانے والوں کے بارے میں (شک و شبہ اور) جھگڑا کیا۔^(۴) (۳۶)

اور ان (لوط علیہ السلام) کو ان کے مہمانوں کے بارے میں پھسلایا^(۵) پس ہم نے ان کی آنکھیں اندھی کر دیں،^(۶) (اور کہہ دیا) میرا عذاب اور میرا ڈرانا چکھو۔ (۳۷)

اور یقینی بات ہے کہ انہیں صبح سویرے ہی ایک جگہ

قَصَبَةٍ مِّنْ عِنْدِنَا كَذَلِكَ نَجْزِي مَنْ شَكَرَ ﴿۳۳﴾

وَلَقَدْ آتَيْنَاهُمْ بَشْرًا فَمَتَّوْنَا فَمَارَوْا بِالْآثَرِ ﴿۳۵﴾

وَلَقَدْ آتَيْنَاهُمْ دُرَّةً أَعْيُنًا مَّوَدَّةً وَكَرَّمُوا
عَدَائِنَا إِنَّا كَرِيمٌ ﴿۳۶﴾

وَلَقَدْ صَبَّحَهُم بُرْقَانٌ أَعْيُنُهُمْ كَالَّذِينَ

(۱) آل لوط سے مراد خود حضرت لوط علیہ السلام اور ان پر ایمان لانے والے لوگ ہیں، جن میں حضرت لوط علیہ السلام کی بیوی شامل نہیں، کیونکہ وہ مومنہ نہیں تھی، البتہ حضرت لوط علیہ السلام کی دو بیٹیاں ان کے ساتھ تھیں، جن کو نجات دی گئی۔ سحر سے مراد رات کا آخری حصہ ہے۔

(۲) یعنی ان کو عذاب سے بچانا، یہ ہماری رحمت اور احسان تھا جو ان پر ہوا۔

(۳) یعنی عذاب آنے سے پہلے، ہماری سخت گرفت سے ڈرایا تھا۔

(۴) لیکن انہوں نے اس کی پروا نہیں کی بلکہ شک کیا اور ڈرانے والوں سے جھگڑتے رہے۔

(۵) یا ہسلایا یا مانگا لوط علیہ السلام سے ان کے مہمانوں کو۔ مطلب یہ ہے کہ جب لوط علیہ السلام کی قوم کو معلوم ہوا کہ چند خوبرو نوجوان لوط علیہ السلام کے ہاں آئے ہیں (جو دراصل فرشتے تھے اور ان کو عذاب دینے کے لیے ہی آئے تھے) تو انہوں نے حضرت لوط علیہ السلام سے مطالبہ کیا کہ ان مہمانوں کو ہمارے سپرد کر دیں تاکہ ہم اپنے بگڑے ہوئے ذوق کی ان سے تسکین کریں۔

(۶) کہتے ہیں کہ یہ فرشتے جبرائیل میکائیل اور اسرافیل علیہم السلام تھے۔ جب انہوں نے بد فعلی کی نیت سے فرشتوں (مہمانوں) کو لینے پر زیادہ اصرار کیا تو جبرائیل علیہ السلام نے اپنے پر کا ایک حصہ انہیں مارا، جس سے ان کی آنکھوں کے ڈھیلے ہی باہر نکل آئے، بعض کہتے ہیں، صرف آنکھوں کی بصارت زائل ہوئی، بہر حال عذاب عام سے پہلے یہ عذاب خاص ان لوگوں کو پہنچا جو حضرت لوط علیہ السلام کے پاس بد نیتی سے آئے تھے۔ اور آنکھوں سے یا بینائی سے محروم ہو کر گھر پہنچے۔ اور پھر صبح اس عذاب عام میں تباہ ہو گئے جو پوری قوم کے لیے آیا۔ (تفسیر ابن کثیر)

پکڑنے والے مقررہ عذاب نے عارت کر دیا۔^(۱) (۳۸)
 پس میرے عذاب اور میرے ڈراوے کا مزہ چکھو۔ (۳۹)
 اور یقیناً ہم نے قرآن کو پسند و وعظ کے لیے آسان کر دیا
 ہے۔^(۲) پس کیا کوئی ہے نصیحت پکڑنے والا۔ (۴۰)
 اور فرعونوں کے پاس بھی ڈرانے والے آئے۔^(۳) (۴۱)
 انہوں نے ہماری تمام نشانیاں جھٹلائیں^(۴) پس ہم نے انہیں
 بڑے غالب قوی پکڑنے والے کی طرح پکڑ لیا۔^(۵) (۴۲)
 (اے قریشیو!) کیا تمہارے کافران کافروں سے کچھ بہتر
 ہیں؟^(۶) یا تمہارے لیے اگلی کتابوں میں چھٹکارا لکھا ہوا
 ہے؟^(۷) (۴۳)
 یا یہ کہتے ہیں کہ ہم غلبہ پانے والی جماعت ہیں۔^(۸) (۴۴)

فَذُوُوا عَذَابِيْ وَنَذِرْ ۝
 وَقَدْ يَتْرِكُوا الْقُرْآنَ لِلذِّكْرِ فَهَلْ مِنْ مُّذَكِّرٍ ۝

وَلَقَدْ جَاءَ آلَ فِرْعَوْنَ النُّذُرُ ۝
 كَذَّبُوا بِالآيَاتِنَا الْكُلِّهَا فَأَخَذْنَا مِنْهُمُ آخِذًا مِّنْ قَبْلِهِمْ ۝

الْقَائِلَةُ خَيْرٌ مِّنْ أُولَئِكَ أَمْ لَهُمْ آيَاتٌ فِي الْقُرْآنِ ۝

أَمْ يَرِيقُونَ مِنْ حَبِيمٍ يُنْتَصَرُ ۝

- (۱) یعنی صبح ان کے پاس عذاب مستقر آگیا۔ مستقر کے معنی 'ان پر نازل ہونے والا' جو انہیں ہلاک کیے بغیر نہ چھوڑے۔
 (۲) تیسیر قرآن کا اس سورت میں بار بار ذکر کرنے سے مقصود یہ ہے کہ یہ قرآن اور اس کے فہم و حفظ کو آسان کر دینا،
 اللہ کا احسان عظیم ہے، اس کے شکر سے انسان کو کبھی غافل نہیں ہونا چاہیے۔
 (۳) نَذِرٌ، نَذِيرٌ (ڈرانے والا) کی جمع ہے یا بمعنی إِنْذَارٍ مصدر ہے۔ (فتح القدر)
 (۴) وہ نشانیاں جن کے ذریعے سے حضرت موسیٰ علیہ السلام نے فرعون اور فرعونوں کو ڈرایا۔ یہ نو نشانیاں تھیں جن کا
 ذکر پہلے گزر چکا ہے۔
 (۵) یعنی ان کو ہلاک کر دیا، کیونکہ وہ عذاب، ایسے غالب کی گرفت تھی جو انتقام لینے پر قادر ہے، اس کی گرفت کے بعد
 کوئی بچ نہیں سکتا۔
 (۶) یہ استفہام انکار یعنی نفی کے لیے ہے۔ یعنی اے اہل عرب! تمہارے کافر گزشتہ کافروں سے، بہتر نہیں ہیں، جب وہ
 اپنے کفر کی وجہ سے ہلاک کر دیئے گئے، تو تم جب کہ تم ان سے بدتر ہو، عذاب سے سلامتی کی امید کیوں رکھتے ہو؟
 (۷) ذُبُرٌ سے مراد گزشتہ انبیاء پر نازل شدہ کتابیں ہیں۔ یعنی کیا تمہاری باہت کتب منزلہ میں صراحت کر دی گئی ہے کہ یہ
 قریش یا عرب، جو مرضی کرتے رہیں، ان پر غالب نہیں آئے گا۔
 (۸) تعداد کی کثرت اور وسائل قوت کی وجہ سے، کسی اور کا ہم پر غالب آنے کا امکان نہیں۔ یا مطلب ہے کہ ہمارا
 معاملہ مجتمع ہے، ہم دشمن سے انتقام لینے پر قادر ہیں۔

عنقریب یہ جماعت شکست دی جائے گی اور پیٹھ دے کر بھاگے گی۔^(۱) (۳۵)

بلکہ قیامت کی گھڑی ان کے وعدے کے وقت ہے اور قیامت بڑی سخت اور کڑوی چیز ہے۔^(۲) (۳۶)

پیشک گناہ گار گمراہی میں اور عذاب میں ہیں۔ (۳۷) جس دن وہ اپنے منہ کے بل آگ میں گھسیٹے جائیں گے (اور ان سے کہا جائے گا) دوزخ کی آگ لگنے کے مزے چکھو۔^(۳) (۳۸)

پیشک ہم نے ہر چیز کو ایک (مقررہ) اندازے پر پیدا کیا ہے۔^(۴) (۳۹)

اور ہمارا حکم صرف ایک دفعہ (کا ایک کلمہ) ہی ہوتا ہے جیسے آنکھ کا جھپکنا۔ (۵۰)

سَيَوْمِئِذٍ يَجْمَعُونَ وَيَأْتُونَ الذُّبُرَ ۝

بَلِ السَّاعَةِ موعَدُهُم وَالسَّاعَةُ آذَىٰ وَأَمْرٌ ۝

إِنَّ الْمُجْرِمِينَ فِي صَلَٰئِ وَسَعِيرٍ ۝

يَوْمَ يُصْحَقُونَ فِي النَّارِ عَلَىٰ رُءُوسِهِمْ ذُرُوعًا وَمَأْسُورَ ۝

إِذَا كُلُّ شَيْءٍ خَلَقْنَاهُ بِقَدَرٍ ۝

وَمَا أَمْرُنَا إِلَّا وَاٰحِدٌ كَلِمَةً يُبَٰصِرُ ۝

(۱) اللہ نے ان کے زعمِ باطل کی تردید فرمائی؛ جماعت سے مراد کفار مکہ ہیں۔ چنانچہ بدر میں انہیں شکست ہوئی اور یہ پیٹھ دے کر بھاگے، رؤسائے شرک اور اساطین کفر ہلاک کر دیئے گئے۔ جنگ بدر کے موقع پر جب نبی صلی اللہ علیہ وسلم نہایت الحاح و زاری سے اپنے خیمے میں مصروف دعائے تو حضرت ابو بکر رضی اللہ عنہ نے فرمایا (حَسْبُكَ يَا سُوْلَ اَللّٰهِ! اَلْحَحْتَ عَلَيَّ رَبِّكَ)۔ ”بس کیجئے! اللہ کے رسول! آپ ﷺ نے رب کے سامنے بہت الحاح و زاری کر لی۔“ چنانچہ آپ ﷺ خیمے سے باہر تشریف لائے تو آپ ﷺ کی زبان مبارک پر یہی آیت تھی۔ (البخاری، تفسیر سورۃ اقصیٰ الساعۃ)

(۲) آذی دہاء سے ہے، سخت رسوا کرنے والا، اَمْرٌ مَرَاةٌ سے ہے، نہایت کڑوا۔ یعنی دنیا میں جو یہ قتل کیے گئے، قیدی بنائے گئے وغیرہ، یہ ان کی آخری سزا نہیں ہے بلکہ اس سے بھی زیادہ سخت سزائیں ان کو قیامت والے دن دی جائیں گی جس کا ان سے وعدہ کیا جاتا ہے۔

(۳) سَقَرٌ بھی جہنم کا نام ہے یعنی اس کی حرارت اور شدت عذاب کا مزہ چکھو۔

(۴) اُثْمَرٌ سنت نے اس آیت اور اس جیسی دیگر آیات سے استدلال کرتے ہوئے تقدیر الہی کا اثبات کیا ہے جس کا مطلب ہے کہ اللہ تعالیٰ کو مخلوقات کے پیدا کرنے سے پہلے ہی سب کا علم تھا اور اس نے سب کی تقدیر لکھ دی ہے اور فرقہ قدریہ کی تردید کی ہے جس کا ظہور عمد صحابہ کے آخر میں ہوا۔ (ابن کثیر)

وَلَقَدْ أَمَلْنَا أَنفُسَنَا عَلَىٰ فِئَةٍ مِّن مَّا نَدَّبُوا ۝۱۱

وَكُلٌّ لِّمَن يَصْطَوِي فَعُوقُهُ فِي الزُّبُرِ ۝۱۲

وَكُلٌّ صَغِيرٌ يُكَبِّرُ مُسْتَظَرًّا ۝۱۳

إِنَّ الْمُتَّقِينَ فِي جَهَنَّمَ لَمَبْرُورُونَ ۝۱۴

فِي مَقْعَدِ صِدْقٍ عِندَ مَلِيكٍ مُّقْتَدِرٍ ۝۱۵

اور ہم نے تم جیسے بہتیروں کو ہلاک کر دیا ہے، (۱) پس کوئی ہے نصیحت لینے والا۔ (۵۱)

جو کچھ انہوں نے (اعمال) کیے ہیں سب نامہ اعمال میں لکھے ہوئے ہیں۔ (۲) (۵۲)

(اسی طرح) ہر چھوٹی بڑی بات بھی لکھی ہوئی ہے۔ (۳) (۵۳) یقیناً ہمارا ڈر رکھنے والے جنتوں اور نہروں میں ہونگے۔ (۴) (۵۴)

راستی اور عزت کی بیشک میں (۵) قدرت والے بادشاہ کے پاس۔ (۶) (۵۵)

سورہ رمن مدنی ہے اور اس میں اٹھستر آیتیں اور تین رکوع ہیں۔



شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

بِسْمِ اللّٰهِ الرَّحْمٰنِ الرَّحِیْمِ

(۱) یعنی گزشتہ امتوں کے کافروں کو، جو کفر میں تمہارے ہی جیسے تھے۔ اَشْبَانِعُكُمْ اَی: اَشْبَانِعُكُمْ وَنَظَرْنَا اَی: فَسَحَ الْقَدِیْرِ

(۲) یا دوسرے معنی ہیں، لوح محفوظ میں درج ہیں۔

(۳) یعنی مخلوق کے تمام اعمال، اقوال و افعال لکھے ہوئے ہیں، چھوٹے ہوں یا بڑے، حقیر ہوں یا جلیل، اشقیاء کے ذکر کے بعد اب سعد کا ذکر کیا جا رہا ہے۔

(۴) یعنی مختلف اور متنوع باغات میں ہوں گے۔ نَهْرٌ، بطور جنس کے ہے جو جنت کی تمام نہروں کو شامل ہے۔

(۵) مَقْعَدِ صِدْقٍ، عزت کی بیشک یا مجلس حق، جس میں گناہ کی بات ہوگی نہ لغویات کا ارتکاب۔ مراد جنت ہے۔

(۶) مَلِیْکِ مُّقْتَدِرٍ، قدرت والا بادشاہ یعنی وہ ہر طرح کی قدرت سے بہرہ ور ہے جو چاہے کر سکتا ہے، کوئی اسے عاجز نہیں کر سکتا۔ عِنْدَ (پاس) یہ کنایہ ہے اس شرف منزلت اور عزت و احترام سے، جو اہل ایمان کو اللہ کے ہاں حاصل ہوگا۔

☆ اس کو بعض حضرات نے مدنی قرار دیا ہے، تاہم صحیح یہی ہے کہ یہ کسی ہے (فتح القدیر) اس کی تائید اس حدیث سے بھی ہوئی ہے، جس میں نبی صلی اللہ علیہ وسلم نے فرمایا کہ کیا بات ہے کہ تم خاموش رہتے ہو، تم سے تو اچھے جن ہیں کہ جب جن والی رات کو میں نے یہ سورت ان پر پڑھی تو میں جب بھی ﴿يٰۤاَيُّهَا الَّذِیْنَ اٰمَنُوْا لَا تَمُنُّوْا عَلٰی اَعْمٰلِكُمْ﴾ پڑھتا، تو وہ اس کے